

د روزی شل مسایل

لیکوال

(مولانا احمد شاه حفظه الله تعالى)

راتوولونکې

Ketabton.com



د سريزي پرځای

روژه يو نعمت

روژه د الله جل جلاله يو ستر نعمت دی، خو موږ به څرنگه ددې نعمت په ارزښت پوه شو په داسې حال کې چې د ژوند ډيره برخه مو دنياوي چارو ته ځانگړي کړي ده او تل له سهار نه تر ماښام پوري هڅه کوو چې څرنگه په دې ډگر کې پرمختگ وکړو.

په داسې حالاتو کې به مونږ څرنگه پوه شو چې روژه د مسلمانانو لپاره د الله جل جلاله له لوري يو ستر نعمت دي، پ روژه مبارکه مياشت کې چې د الله جل جلاله له لوري پر مسلمانانو کوم برکتونه نازلېږي د هغو درک هغو خلکو ته کيږي چې د دنيا پرځاي يې اخرت ته مخه کړې ده لکه په حديث شريف کې راځي: يو ځل رسول الله صلی الله عليه وسلم د رجب يا برات مياشت وليده نو داسې دوعا يې وکړه: **اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ** ^(۱)

ژباړه: يا الله مونږ ته په رجب او شعبان مياشت کې برکت کيودي او تر رمضان مو ورسوي؛ يعنې مونږ ته دومره عمر راکړي چې د رمضان مياشت مو نصيب شي.

له دې څخه مونږ ته معلوميږي چې رسول الله صلی الله عليه وسلم د روژې مبارکې څومره ليوال وه!

د همدې له برکته ډکې مياشتې د مسايلو د راټولولو په موخه مې انټرنېټ ته مخه کړه او بالاخره په دې وتوانيدم چې د روژې شل مسايل راټول کړم، که څه هم د کتاب د چاپولو وس مې نه درلود نو دا مې غوره وگڼله چې هغه يوه يوه مسئله ترتيب کړم او ستاسې په درانه حضور کې يې کيږدم.

— جان محمد مخلص —

ستاسو د نيکو دوعاگانو په هيله

اول بحث: د روژې تعريف: (صوم) روژه په لغت کې بندولو ته وايي. د روژې اصطلاحې مانا: روژه په اصطلاح کې د ځان بندول دي، د خوړو، څښو او جماع څخه د فجر صادق (سبا راختلو) څخه تر لمر پريوتلو پورې. **فقه السنة (۳۸۷- زادالمعاد ۲۲۲/۱)**

دويم بحث: د روژې د فرضيت تاريخچه:

د رمضان د مبارکې مياشتې روژه د هجرت په دويم کال د شعبان د مياشتې په دويمه نېټه د دوشنبې په ورځ فرض شوه. **فقه السنة ۳۸۲/۱**، علامه ابن القيم په خپل کتاب زادالمعاد کې ليکي، چې رسول الله (صلی الله عليه وسلم) **(نهنه رمضان)** روژه نيولې ده، او همدارنگه نوموړي د روژې فرضيت په درېيو (۳) مراحلو ويشلې.

لومړۍ: کله، چې روژه فرض شوه؛ نو انسان لپاره خپله خوښه و، چې روژه نيسي او که د روژې نيولو پر ځای فديه ورکوي.

دويم: په دويمه مرحله کې د روژې فرضيت به د ويده کېدلو څخه پيل کېده، که څه هم يو شخص به د شپې لخوا ويده شو.

درېيم: په درېيمه کې د روژې نيول د سبا (فجر صادق) څخه پيل او د لمر تر ډوبېدو پورې دوام کوي، چې د شپې پر مهال د انسان لپاره خوراک، څښاک او د خپلې بي بي سره جماع کول روا دي. **زادالمعاد ۲۲۷/۱**، کې ليکي د درېيمې مرحلې روژه د قيامت تر ورځې پورې دوام لري. **په بخاري کتاب کې د براء ابن عازب (رض) حديث نمبر ۱۹۱۰ وگوره**، او د لا ډېرې پوهې لپاره تفسير ابن کثير ۳۰۲/۱ (ط بروت) وگورئ.

درېيم بحث: د روژې حکم

د رمضان د مبارکې مياشتې روژه نيول په هر عاقل، بالغ مسلمان باندې فرض ده (چې کوم شرعي عذرونه لري) او منکرو څخه کافر دی. **سورة البقره اية ۱۸۴ فقه السنة ۳۸۳/۱**
خلورم بحث: د روژې ځينې ډولونه:

روژه په څو ډوله ده. فرض، لازم (واجب)، سنت، حرام، مکروه

۱: د رمضان د مبارکې مياشتې روژه فرض ده. ۲: نذري روژه لازم او واجب ده. ۳: د عاشورا (د محرم

لسم، د عرفې ورځ، د دوشنبې او پنجشنبې ورځ همدارنگه د ايام البيض (د هرې مياشتې ديارلسم،
خوارلسم، پينځلسم) روژې سنت دي، چې په صحيح رواياتو کې يې
ذکر راغلي دي. **فقه السنة ۱/۳۹۷-۲۰۲ مشکوة المصابيح ۱/۲۳۳-۲۴ (ط بروت)**

۴: **ناروا (حرامه)** روژه يانې په دغو ورځو کې روژه نيول الله پاک حرامه گرځولې، لکه: د کوچني او
ستر اختر په ورځ روژه نيول، همدارنگه د ستر اختر د دويمې، درېيمې او څلورمې ورځې روژه نيول
ناروا دي چې دېته ايام التشرېف وايي. د تل لپاره روژه نيول چې يوه ورځ هم نه افطار نکوي، او
دوه، درې ... ورځې پرلپسې روژه نيول چې صوم وصال ورته وايي ناروا دي. **فقه السنة ۱/۳۹۳-**
۳۹۷ او مشکوة المصابيح کتاب الصوم.

پينځم بحث: د روژې د نه نيولو گناه:

هر څوک چې د روژې فرضيت څخه انکار کوي؛ نو کافر او مرتد بلل کېږي، او هغه څوک چې د
رمضان روژه فرض گڼي او نه يې نيسي؛ نو دا د کبيره گناه مرتکب دی او دغه کار فسق، فجور او
معصيت دي. رسول الله فرمايې (چا چې د رمضان مبارکې مياشتې يوه روژه قضا او بې له شرعي
عذر وخورله؛ نو کچيرې ټول عمر روژه ونيسي؛ نو د يوې قضا شوې روژې ثواب نه شي پوره کولی.
مشکوة المصابيح ۱/۲۰۱ (بخاري ترجمة الباب)

د ابن عباس څخه په يو روايت کې راغلي، چې اسلام پر درېيو شيانو بناء دی، يانې د اسلام
اساسات درې دي، چا چې يو پرېښود؛ نو کافر دي، (د مسلمانانو امير به يې وینه تويوي)

۱: ددې خبرې گواهي ورکول، چې اله، معبود او د عبادت حقدار يوازې الله دی، بل هيڅوک نشي
کېدلی.

۲: د فرض لمونځ ادا کول، ۳: د رمضان د مبارکې مياشتې روژه نيول.
رواه ابويعلى والديلمي وصححه الذهبي **فقه السنة ۱/۳۸۴**

شپږم بحث: د روژې اهداف:

علامه ابن القيم رحمه الله فرمايې، چې د روژې اصلي موخه د الله (جل جلاله) سره مينه، محبت او د هغه رضا حاصلول دي، همدارنگه روژه د الله (جل جلاله) او بنده ترمنځ يو خاص او پټ راز دی، چې بل څوک پرې نه پوهېږي. بې له الله (جل جلاله) څخه، چې دغه انسان خوراک، څښاک او جماع نه کول يوازې د هغه لپاره پريښي چې په دې خبره انسانان او بني آدم نه خبرېږي؛ نو ځکه وايو، چې د روژې هدف د خوراک څښاک او د جماع د شهوت کنترول او برابرول دي، چې انسان په دغه مياشت کې د آخرت او جنت د نعمتونو د لاس ته راوړلو لپاره تيار او وروزل شي، او د روژې بل هدف انسان ته د وږو، مسکينانو، بنديانو، مجاهدينو او مهاجرينو د حال يادونه کوي، چې پر خپل ځان د شيطان لارې بندې کړي ځکه کله، چې خوراک او څښاک کنترول شي؛ نو وينه او د وينې رگونه کنترول او د شيطان لارې بندې او تنگې ش، چې په پايله کې روژه د انسانانو لپاره د شهواتو او شيطان په مقابل کې واگي او ډال گرځي، چې د گناهونو نه پرې ځان د الله په مرسته ساتي. روژه د نيکانو لپاره د باغيچې مثال لري، چې يوازې د الله (جل جلاله) لپاره تر سره کېږي. **زاد المعاد ۲۲۲/۱**

د روژې گټې:

الله تعالى فرمايې: **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ** [البقرة: 183] (سورة البقرة ۱۸۳)

ژباړه: (ای مومنانو! فرض شوې ده په تاسو لکه چې په مخکینو مسلمانانو فرض شوې وه. ددې لپاره چې په تاسې کې تقوا او پرهیزگاري پیدا شي)
قرطبي په ۲ جز ۲۱۰ مخ کې لیکي چې په يهودو او نصارو يوه يوه مياشت روژه فرض وه. خو دوی بيا په کې زیاتوالی راوستو. او د مجاهد څخه قرطبي نقل کوي چې روژه په هرامت فرض وه. او تشبیه په نفس فرضیت کې دی.

د روژې نیولو پنځوس گټې. او د نه نیولو پنځوس زیانونه چې دا گټې انسان له لاسه ورکوي.

۱: د روژې په هره شپه کې الله تعالی ځېنې بنده گان د اور څخه خلاصوي. (مشکوة ۱۷۳)

۲: د روژې په راتللو سره د دوزخ دروازې بندېږي. (مشکوة ۱۷۳)

۳: د روژې په مياشت کې د ليلة القدر شپه شتون لري چې د زرو مياشتو څخه غوره ده.

۴: د روژې اجر د نورو عملونو څخه زیات دی چې د ۱۰ څخه تر ۷۰۰ پورې اچرونه ورکوي.

۵: روژه نیوونکي لپاره خوشحالي ده د روژه ماتې په وخت کې.

۶: روژه نیوونکي لپاره خوشحالي د قیامت په ورځ کې چې د الله تعالی سره لېدنه کوي.

- ۷: د روژه نيونکي خوله بنايسته بوي کوي.
- ۸: د روژه نيونکي د خولي خوشبويي د الله تعالی په وړاندې د مشکو د خوشبويي څخه ډېره خوښه ده.
- ۹: روژه د شيطان لپاره ډال دی.
- ۱۰: روژه باطلو ته ډال دی.
- ۱۱: روژه د دوزخ د اور لپاره ډال دی.
- ۱۲: روژې سره انسان د بدو خبرو او شور څخه بچ کېږي.
- ۱۳: روژې سره انسان بدو ردو او جنگ څخه بچ کېږي.
- ۱۴: روژه نيونکي به جنت ته د باب الريان دروازي څخه ننوځي. *مشکوۃ المصابيح ۱۷۳*
- ۱۵: د روژې په راتللو سره شيطانان او پيريان تړل کېږي. *(مشکوۃ ۱۷۳)*
- ۱۶: د روژې په راتللو سره د جنت دروازي خلاصېږي. *(مشکوۃ ۱۷۳)*
- ۱۷: په روژه کې د الله تعالی له لورې اعلان کوونکي اعلان کوي. چې ای د خير غوښتونکيه! د خير غوښتنه کوه. او د شر غوښتونکيه! د شر څخه ځان وساته. *(مشکوۃ ۱۷۳)*
- ۱۸: د روژې مياشت د برکت او د خير مياشت ده. *(چې انسان ته په روژه نيولو حاصلېږي) (مشکوۃ ۱۷۳)*
- ۱۹: روژه د مسلمانانو لپاره شفارس کوي چې الله تعالی دا بنده وښه. *(مشکوۃ ۱۷۳)*
- ۲۰: رسول الله (ص) فرمائي: چې هر هغه انسان چې روژه ونيسي. د ايمان له کبله او د ثواب د غوښتلو له کبله، نو مخکني گناهونه يې بښل کېږي. *(بخاري، مشکوۃ ۱۷۳)*
- ۲۱: د روژې نسبت الله تعالی ځانته کړی چې دا زما لپاره ده.
- ۲۲: روژه کې نفل عبادت الله تعالی په فرضو عبادتونو سره قبلوي. *(مشکوۃ ۱۷۳)*
- ۲۳: روژه کې فرض عبادات الله تعالی په ۷۰ عبادتونو قبلوي. *(مشکوۃ ۱۷۳)*
- ۲۴: روژه د صبر مياشت ده. او د صبر ثواب او بدله جنت دی. *(مشکوۃ ۱۷۳)*
- ۲۵: روژه د همدردۍ او احساناتو مياشت ده. *(د فقيرانو مسکينانو، کونډو ضعيفانو سره) (مشکوۃ ۱۷۳)*
- ۲۶: د روژې په مياشت الله تعالی د مومن رزق زياتوي. *(کله په مقدار سره کله په کيفيت او برکاتو سره) (مشکوۃ ۱۷۳)*
- ۲۷: روژه ماتي ورکول روژه دار انسان ته په دې سره گناهونه بښل کېږي او نفس د اور څخه خلاصېږي. او په دې سره د روژه نيونکي په اندازه ثواب دی. *(مشکوۃ ۱۷۳)*

۲۸: هر انسان چې روژه دار موږ کړي. الله تعالى به د داسې حوض څخه اوبه ورکړي. چې بيا به نه

تږی کېږي. تردې چې جنت ته ننوځي. (مشکوٰۃ ۱۷۴)

۲۹: دروژې مياشت اول يې رحمت منځ يې بېنل او اخري يې د اور څخه خلاصون دی. (مشکوٰۃ ۱۷۴)

۳۰: روژه دار ته په اخري روژې نيولو سره گناهونه بېنل کېږي لکه مزدور ته چې مزدوري په اخر کې ورکول کېږي. او دا يوازې د ليله القدر شپې پورې ځانگړې نه ده.

۳۱: روژه د الله تعالى او بنده تر منځ يو راز دی. چې دا راز بل چا ته نه ښکاري. د الله تعالى څخه پرته نورو ته او نور عبادات خو ښکاره وي. قرطبي ۲-۲۰۹

۳۲: رسول الله (ص) فرمائي دي: هر انسان چې روژه ونيسي يوه ورځ د الله تعالى د رضا لپاره او په دې سره يې خاتمه وشي. نو دا به جنت ته داخل شي. رواه احمد الترغيب والترهيب ۱۴۱۰ مخ و صححه الالباني.

۳۳: رسول الله (ص) فرمايلي دي هر هغه انسان چې روژه ونيسي د الله په لاره کې نو د دوزخ اور به ترې د سلو کلنو په مزل لرې وي. الترغيب والترهيب و صححه الالباني.

۳۴: رسول الله (ص) فرمايلي دي چې د روژې په شپه او ورځ کې انسان الله تعالى د دوزخ څخه بچ کوي. او د مسلمانانو دعا قبلوي. الترغيب والترهيب و صححه الالباني. ۱۴۴۲.

د ځای د کمښت لامله مو ټولې گټې نه شوی یادولی.

اووم بحث: د انسان پر نفس باندې د روژې اغېز

ابن القيم رحمه الله په خپل کتاب کې زاد العماد کې فرمايې چې پر نفس او بدن باندې د روژې اغېز ډېر عجيب دی، چې څوک پرې پوه شي، هغه دا چې روژه د انسان د بدن غړي او قوتونه د فاسدو غذاگانو او د هغې د خرابو اجزاوو څخه ساتي، چې د انسان د هاضمې جهاز او رگونو د پاکوالي لامل گرځي، چې په پايله کې د زړه او معدې څخه بوج کمېږي، چې دا ټول د انسان د روح، روغتيا او اندامونو د سلامتيا لامل گرځي، چې سالم او قوي اندامونه انسان سره د تقوی په خپلولو او د الله (جل جلاله) په عبادت او راضي کولو کې مرسته کوي. دا ځکه چې د انسان اړيکې او اړوند د خواهشاتو څخه پرې شي او يوازې د الله پاک عبادت ته متوجه شي. زادالعماد ۲۲۲/۱

اتم بحث: د روژې ماتوونکې (مفطرات):

د بحث د پيل څخه مخکې يوه خبره د يادونې وړ ده، چې په روژه کې په هېره او سهوې سره خوراک، څښاک او جماع باندې کفارې او قضاء نشته. هدايه ۱۰۵/۲

۱: په جماع کولو سره روژه ماتېږي، او کفارې پرې لازمېږي. کفارې يې د يو مريې يا وېنې ازادول يا

هم دوه مياشتې پر له پسې روژه نيسي او يابه شپيتو مسکينانو ته د غرمې او ماښام ډوډۍ ورکوي.
 ۲: خوراک کول، ۳: څښاک کول. ۴: قصداً قی کول، که په ډکه خوله وي او که نه وي. ۵: په ډکې خولې سره قی کول، هدايه ۱۰۲/۲، فقه السنة ۴۱۲/۱

۲: استمنا (يانې د خپل بدن څخه مني، نطفه خارجول) چې په لاس سره وي، که په شهوت سره نظر وکړي، او يا ښځه ښکل کړي او يايې ځان سره پيوست کړي، او که نطفه ترې خارج نه شي؛ نو روژه نه ده ماته قضاء هم نشته دی. فقه السنة ۴۱۲/۱

۷: که انسان په دې گمان خوراک وکړي، چې سبا شوي نه دی؛ خو سبا شوی وي، يا لمر ډوب شوي دی او هغه نه وي ډوب شوی؛ نو قضا به راوړي، چې دا د جمهور و علمائو او څلور امامانو قول دی، فقه السنة ۴۱۲/۱، هدايه ۱۳۰/۲

۸: بې هوشۍ سره روژه ماتېږي، ۹: چې انسان ليونی شي هدايه ۱۲۲/۲-۱۲۷
 ۱ يادونه: په ځينو مفطراتو (د روژې ماتوونکې) کې د روژې قضاء او كفاره دواړه شرط دي. لکه جماع او ځينو نورو کې قضاء شته او كفاره يې نشته لکه د حيض او نفاس لامله
 ۲ يادونه: اهل علمو دا قاعده ليکلې ده، چې بدن ته د هاضمې جهاز غذا څخه داخله شي؛ نو هغې سره روژه ماتېږي. هدايه ۱۱۵/۲، اعلاء السنن ۱۴۲/۹

نهم بحث: هغه څه، چې روژه پرې نه ماتېږي.

۱: غسل کول او اوبو کې ډوبېدل، ۲: رانجه استعمالول، ۳: سترگه، غوړ او پوزه کې قطره (څاڅکي) اچول، ۴: د خپلې ښځې ښکلول چې د انزال (د مني د خارجېدو) ويره نه وي، ۵: مضمضه (په خوله کې اوبه اچول) او استنشاق (پوزې ته اوبه اچول) سره روژه نه ماتېږي، په دې شرط سره چې داوبو اچولو پر مهال قصداً اوبه تيرې نه کړي، ۶: خوشبويي (عطر) استعمالولو سره، ۷: که پر روژې انسان د جنابت په حالت کې سبا شي، ۸: د ماښام نه تر سبا ختلو پورې د روژه نيونکي لپاره خوراک او څښاک روا دی. ۹: په ښکر لگولو او د بدن څخه د وينې په ويستلو روژه ماتېږي، ۱۰: د مسواک په استعمال سره فقه السنة ۴۲۱-۴۲/۱

لسم بحث: هغه کارونه چې په روژه کې ناروا دي:

۱: هر ډول ناوړه کار، فسق، فجور، او بدعت تر سره کول په روژه کې ناروا دي، ځکه د روژې موخه د شهواتو څخه د نفس بندول دي، چې کنځلې کول، غيبت، زنا، فحشا، برېښوالي په اړه خبرې کول، په چا پسې بد ويل، دروغ ويل، د نظر ناوړه استعمالول، ریا کاري، فلمونه کتل، بې گټې مجلسونو کې کيناستل او داسې نور ناوړه اعمال هغه څه دي، چې مسلمانان بايد ترينه ځان وساتي، فقه السنة

یوولسم بحث: ځېني مهم عبادتونه.

- هر مومن به دغه میاشت کې ډېر عبادتونه کوي او په ځانگړي ډول په وروستیو لسو شپو کې.
- ۱: قرانکریم تلاوت کول، د هغه تعلیم، تدریس، لفظي مانا، ترجمه او تفسیر کې برخه اخیستل او د قرانکریم د علومو په مجالسو کې برخه اخیستل.
- ۲: سخاوت یانې د نفقې او صدقې په ورکولو کې پراخي، نبي (ع) به په دغه میاشت کې ډېر سخاوت کولو. بخاري.

۳: د الله تعالی ذکر، دعاگانې، نوافل کول.

۴: وروستیو شپو کې د نورو شپو او میاشتو په پرتله ډېر عبادت کول لازم دي، کله به چې د رمضان وروستی لس شپې راغلې؛ نو رسول الله (ص) به په دې شپو کې ډېر عبادت کاوه، او خپله کورنۍ او عیال به یې هم د عبادت لپاره رواړی کړل، خپل لنگ به یې کلک وتاړه، یانې جماع او د هغې اسباب به یې بند کړل. بخاري.

نو گرانو لوستونکو موږ باید د رمضان میاشت د عبادتونو لپاره یو فرصت او چانس وگڼو او په دغه میاشت کې تر نورو ټولو وختونو ډېره هڅه وکړو چې خپل خالق راضي کړو.

دولسم بحث: د لیلة القدر بیان:

لیلة القدر د هر رمضان میاشتې په اخرو لسو شپو کې شتون لري او دا په تاق شپو کې راځي، ددې شپې عبادت د زرو میاشتو له عبادت څخه غوره دی، ددې طلب کولو سره د ایمان او ثواب لامله الله پاک د انسان گناهونه بښي؛ نو کونښن پکار دی، چې دا وروستی لس شپې په عبادت تیرې شي. او د لیلة القدر نور تفصیل یې د حدیثو او تفسیر په کتابونو کې شته دی.

دیارلسم بحث: هغه عذرونه چې روژه ورسره معاف ده.

۱: د داسې ناروغ لپاره روژه خوړل روا ده، چې د سختې ناروغۍ له کبله نشي کولی روژه ونیسي؛ نو که د جوړېدو تمه او هیله یې لرله قضاء به یې راوړي او که جوړېدو هیله یې نه لرله؛ نو د هرې روژې په بدل کې به فدیة ورکوي.

۲: په سفر کې روژه خوړل شته؛ خو قضا به یې رواړي.

۳: هغه لوږه او تنده چې له امله یې انسان ته د مرگ خطروي؛ نو روژه خوړل (فطر) ورته روا دی، او

قضا به یې راوړي. فقه السنة ۱/ ۲۹۱-۴

۴: د هغه شیخ فاني، بودی او کمزورې ښځې لپاره د روژې خوړل روا دي، چې د روژې نیولو وس او طاقت نه لري؛ خو د هرې روژې په مقابل کې په فدیة ورکوي چې هغه نیمه پیمانه غنم دي، د

احنافو علماؤ په نظر چې تقريباً دوه كيلو كېږي.

۵: حامله ښځه او شيدې وركونكې ښځې چې كله په خپل ځان او يا په خپلو بچيانو د مرگ ويره ولري؛ نو روژه خوړلى شي او قضا به يې راوړي.

۶: ښځه به د حيض او نفاس پرمهال روژه نه نيسي او ورسته به يې قضا راوړي.

۷: هغه بنديان چې كافران او ظالمان يې روژې نيولو ته نه پرېږدي او يا داسې سخت كارونه ورباندې كوي، چې روژه ورسره نه شي نيولى؛ نو افطار كولى يې شي او قضاء به يې راوړي. **فقه السنة ۳۸۸/۱-۳۹۳**

خوارسم بحث: د روژې د مياشتې (هلال) د ليدلو حكم:

د روژې مياشتې د ليدلو لپاره د يو تقوى دار او دينداره مسلمان شاهدي او گواهي وركول بس دى، چې مياشت وگوري او يا به د شعبان ديرش ورځې پوره كوي. **فقه السنة ۳۸۵/۱** او د جمهور علماؤ په نېزا اختلاف مطالع معتبر دى، په دې مانا چې هر هېواد او قوم لپاره د خپل هېواد د مياشتې ليدل باور لري او يا به د شعبان ديرش ورځې پوره كوي. او د اختر د مياشتې د ثبوت لپاره د ډېرو كسانو گواهي پكار ده، چې كله اسمان وريځ وي. هدايه كتاب الصوم

خوارسم بحث: د رمضان د مياشتې د شپې قيام (عبادت كول)

هر مسلمان بايد د رمضان مياشتې په ټولو شپو كې د تراويح او تهجد لمانځه ته ډېره پاملرنه وكړي. او د تراويح او تهجد لمانځه په پوره ډاډ، خشوع، عاجزۍ، په ښايسته تلاوت كولو او د تجويد او ښه اواز سره د قرآنكريم په ويلو سره ادا كړي، د تراويح د ركعاتو په شمېر كې د علماؤ اختلاف دى، چې مسلمانان بايد ددې اختلاف څخه د اصولو اختلاف جوړ نكړي او په دې موضوع باندې د هر راز جنگ د رامنځ ته كولو څخه ډډه وكړي. **فقه السنة ۱۸۲/۱**

پنځلسم بحث: د روژه ماتي بيان:

۱: په روژه ماتي كې مستحب طريقه دا ده، چې لمر ډوب شي او ماښام داخل شي؛ نو سمدلاسه روژه ماتي وشي.

۲: روژه ماتي په طاقو كجورو (**خرماؤ**) مستحب او كه خرما نه وي؛ نو په اوبو سره. **زاد المعاد ۲۳۲/۱**

۳: د روژه ماتي وخت كې دعا او ذكر ښه قبلېږي او د روژه ماتي دعا دا ده. **(اللهم لك صمت وعلى رزقك افطرت)** ابو داؤد ۲۳۸

۴: محتاج انسان ته روژه ماتى ورکول ډېر اجر او ثواب لري. زادالمعاد ۲۳۲/۸

شپاړلسم بحث: د پېشنمې بيان:

۱: پېشنمى کول مستحب دي. ۲: دا د خير او برکت کار دى، ځکه روژي ته قوت وربښي او روژه اسانه کوي. ۳: روژه دار باندې الله پاک رحمت رالېږي او ملائکې ورته دعاگانې کوي. ۴: پېشنمى په لږ او مناسب خوراک او همدارنگه په اوبو هم روا دى. ۵: پېشنمى د نيمې شپې څخه تر سبا ختلو (قجر صادق) پورې روا دى. او ښه دا ده، چې فجر صادق ته نږدې وي. ۶: په دغه وخت کې تهجد، استغفار د الله تعالى نه ښه غوښتل ډېر اجر او ثواب لري. **فقه السنة ۴۰۳/۱**

اولسم بحث: د اعتکاف بيان:

اعتکاف په جومات کې دېره کېدل د ثواب او د الله پاک ته د نزديکت او د هغه د رضا حاصلولو لپاره دى. اعتکاف بې له مسجد څخه بل ځای کې نه صحيح کېږي د رمضان مياشتې په وروستيو لسو شپو کې اعتکاف سنت دى او د اعتکاف پرمهال به انسان ډېر عبادت، ذکر، دعا، صدقه، تلاوت، لمونځ او نیک اعمال کوي، د اعتکاف پرمهال ډېرې خبرې او بې اړتيا د جومات نه بهر وتل ناروا دي. او د ناروغ پوښتنې او جنازې لپاره به د جومات څخه بهر نه رواخي؛ خو که د انساني اړتيا لپاره د باندې راوتلى وي، او په لاره کې يې دا دوه کارونه وکړل؛ نو روا ده. اعتکاف په جماع کولو فاسديږي او قضاء به يې رواړي. د اعتکاف د نورو مسایلو او احکامو د پوهېدو لپاره د فقهي او حديثونو کتابونه وگورئ، همدارنگه **فقه السنة ۴۱۹/۱ - ۴۲۸** وگورئ.

د روژې مبارکه مياشت کې مې په خپلو دوعاوو کې هير نکړى

پاى

Get more e-books from www.ketabton.com
Ketabton.com: The Digital Library